

13 ta' Novembru, 1967.

**Imballfu:**

**S.T.O. Prof. Sir Anthony J. Mamo, O.B.E., C.St.J., Q.C.,  
B.A., LL.D., President.**

**Onor. Prof. J.J. Cremona, B.A., K.M., LL.D., D.Litt. (Rome),  
B.A. Hons. (Lond), Ph.D. (Lond), F.R.Hist.S., Vice-President  
Onor. J. Flores, B.L. Can., LL.D.**

Avvocato Dottor Antonio Caruana

versus

Caterina Gerada

**Dritt fondamentali — Qorti tal-Appell —  
Qorti Kostituzzjonali — Gurisdizzjoni ta' — Appell III**

*Appell minn kawża ghad-danni derivanti minn allegat ksur ta' regoli procedurali, liema allegat jista talvolta jammonta għall-ksur ta' drittijiet protetti mill-Kostituzzjoni, fista validament jsir quddiem u-worti tal-Appell billi l-imsemmija drittijiet ma jidherx protetti biss mill-Kostituzzjoni imma anke mill-liġi ordinarja.*

Il-Qorti, rat l-att taċ-ċitazzjoni quddiem il-Prim'Awla tal-Qorti Civili tal-Maesta Tagħha r-Regina li bih l-attur — premessi d-dikjarazzjonijiet neċessarji u mogħtijin il-provvedimenti opportuni, premess li l-attur appella lejn il-Maesta Tagħna fil-Consill privat minn diversi deċiżjoni mogħtijin mill-Qorti Tagħna tal-Appell f'Malta fil-kawża Ċitazzjoni No. 101 tal-1944 deċiża b'sentenza finali ta' dik il-Qorti Tagħna fit-23 ta' Gunju, 1958 fl-ismijiet "Caterina Gerada c. Avvocato Dottor Antonio Caruana"; premess li l-attur qiegħed jikkonduċi huwa personalment it-trattazzjoni qud-

diem il-Privy Council Taghna, kif huwa jinsab intitolat li jagħmel in virtù tal-Judicial Committee Rules, 1957; premess li l-attur ittratta l-'Appeal' fil-'hearing' tal-21 ta' Lulju, 1965 quddiem il-Privy Council, f'liema Seduta il-kawza giet differita għall-15 ta' Novembru, 1965, biex, sadattant, l-attur jipprezenta 'Petition' biex jottieni il-permess ex gratia li jkun jista jappella mid-deċiżjonijiet kollha fuq riferiti, billi il-Lords f'dik is-Seduta tal-21 ta' Lulju, 1965 esprimew l-opinjoni li l-'appeal' ma kienx 'competent' hliet mill-aħħar sentenza appellata, cioè dik tat-23 ta' Gunju, 1958, fuq riferita; premess li mill-esitu ta' li 'Special Leave Petition' jiddependi l-'competency' mis-sentenzi kollha appellati, fuq riferiti; premess li l-attur ma setax, mingħajr preġudizju gravi għal saħħtu, jidher għall-'hearing' quddiem il-Privy Council Taghna fil-15 ta' Novembru, 1965, u verament fi kwalunkwe giornata oħra appuntata għat-trattazzjoni fi-istagun invernali, kif jirriżulta minn ċertifikat mediku rilaxxat fis-27 ta' Ottubru, 1965 mill-Professor Joseph E. De Bono M.D., F.R.S.P. (Dok A. esibit a fol. 6 Ċitazzjoni No. 101 tal-1944 fuq riferita); premess li, għal din ir-raġuni, l-attur bl-ittra tat-30 ta' Ottubru, 1965 (Dok. B, fol. 9 ibidem talab lir-Registrar Privy Council differiment tal-'hearing' tal-'Petition' u tal-'Appeal' għall-giornata fi-istagun miti; premess li r-Registrar bl-ittra tad-9 ta' Novembru, 1965 (Dok. C., fol. 10, ibidem) irrisponda "I understand your Agents will inform you"; premess li l-Agents tal-konvenuta f'Londra, bl-ittra diretta lir-Registrar fit-18 ta' Novembru, 1965 (Dok. E., fol. 21, ibidem) riedu jagħtu ad interdere li l-klienta tagħhom f'Malta kienet qieghda tistenna li l-'hearing' isir fil-gimgha li tibda fis-6 ta' Dicembru jew fil-gimgha li tibda fit-13 ta' Dicembru 1965; premess li, b'evidenti skop li l-attur jigi sviat rigward il-probabili giornata appuntabili għall-'hearing', kopja fotografika tal-imsemmija ittra giet mibgħuta lill-attur (Dok. E., fuq imsemmi); premess li b'vjożazzjoni tar-Rule 54 tal-Judicial Committee Rules, 1957, ir-Registrar

tal-Privy Council appunta l-'hearing' ta' li 'Special Leave Petition' ghat-2 ta' Diċembru, 1965 (Dok. D., fol. 11, ibidem), u hekk 'before the expiration of ten clear days from the lodging thereof' — il-'Petition' giet presentata fil-25 ta' Novembru 1965; peress li l-konvenuta kienet a conoscenza ta' dawn il-fatti, u conniventi; peress li b'dawna l-maneggi kontra l-ligi gie frustrat l-'Appeal' tal-attur: infatti kif jirrizulta miż-żewġ Orders in Council datati 2 ta' Diċembru 1965, l-'Appeal' u l-'Petition' tal-attur ġew dismissed untkament għaliex hadd ma deher għall-attur 'during the hearing'; premess li l-attur ma deherx fis-seduta tenuta quddiem il-Privy Council fit-2 ta' Diċembru, 1965 biss a causa tal-brevità tan-notifika, li l-hu giet komunikata fit-9 ta' fil-għaxxja tal-gurnata 30 ta' Novembru 1965 — l-attur, bi sfida għal saħħtu għamel minn kollox biex jinsab f'Londra fil-gurnata tal-'hearing' però, a causa tal-brevità tal-avvis, ma setax isib u ma sabx 'flight' utili; premess li b'dana l-mod ġew vjolati d-drittijiet naturali tal-bniedem għal difesa libera, żmien utili, u esenzjoni minn frodi — drittijiet sanzjonali b'ligi positiva bil-Malta Constitution Act. 1964; premess li b'dana l-aġir tal-konvenuta dderivaw lill-attur danni konsiderevoli, konsistenti fi spejjes ta' preparazzjoni tar-Record, stampa, transmisjoni ta' kopji tar-Record, sborsi lill-Agents tiegħu f'Londra, vjaġġ għall-Londra għall-'hearing' tal-21 ta' Lulju, 1965, u spejjes oħrajn li jirrizultaw waqt it-trattazzjoni tal-kawża; premessi li l-konvenuta, a causa tal-aġir tagħha illegali, għandha tirrispondi għar-risarciment, versu l-attur, tad-danni kollha minnu sofferti kif fuq superjorment esposti, u kif jirrizultaw aktar speċifikament waqt it-trattazzjoni — danni likwidabili f'dana l-gudizzju, jew f'gudizzju ieħor separat; b'riserva ta' kull azzjoni oħra, u tad-drittijiet kollha, kompetenti lill-attur, skond il-ligi; bl-ispejjes;

Omissis.

Rat is-sentenza ta' dik il-Qorti tat-3 ta' Gunju, 1967 li biha cahdet it-talbiet ta' l-attur bl-ispejjes wara li kkunsidrat:—

Omissis.

Rat in-nota ta' l-appell ta' l-attur u l-petizzjoni tiegħu li biha talab li dik is-sentenza tiġi revokata u t-talbiet tiegħu jiġu milqugħa bl-ispejjes taż-żewġ istanzi.

Rat ir-risposta ta' l-konvenuta li fiha qalet, preliminarjament illi l-appell ta' l-attur hu irritu u null għaliex kellu jiġi introdott b'rikors kif jiddisponu ir-Rules of Court ta' l-1964; u fil-meritu illi s-sentenza appellata hi gusta u tisthoqq konferma bl-ispejjes.

Rat l-atti kollha tal-kawża, serngħet it-trattazzjoni u kkunsidrat —

Fis-seduta tas-6 ta' Ottubru, 1967 Dottor Albert Gana-  
do għall-appellata iddikjara, b'riferenza għall-eċċezzjoni  
preliminari sollevata minnha fir-risposta tagħha għall-petiz-  
zjoni kif ġa issemma hawn fuq illi dik l-eċċezzjoni għand-  
ha tiftiehem fis-sens, illi, peress illi d-domanda sostanzjali  
vera fil-prim'istanza kienet motivata fuq allegazzjoni ta'  
ksur ta' drittijiet protetti mill-Kostituzzjoni, dik il-kawża  
kienet għalhekk ta' natura kostituzzjonali u l-appell mis-  
sentenza ta' prim'istanza kien ta' kompetenza tal-Qorti Kos-  
tituzzjonali u mhux ta' din il-Qorti u għalhekk meassu sar  
lill-Qorti Kostituzzjonali u l-forma preskritta għall-  
appelli lil dik il-Qorti, jiġifieri b'rikors.

Kieku din l-eċċezzjoni kienet fondata, kien imissha  
ingħatat anki kontra e-ċitazzjoni li biha din il-kawża bdiet  
fi prim'istanza: għax kieku, kif tgħid l-appellata, ir-rimedju  
li kien qed jitlob l-appellant kien dak kostituzzjonali il-pro-

ċedura kien ikun imisaha mill-ibdu issir b'rikora. Inveċe t-Talba saret, fil-kors ordinarju, b'ċitazzjoni u r-rimedju li ntalab kien dak ordinarju tad-dikjarazzjoni tar-responsabilità ta' d-danni kagunati, fil-pretensjoni ta' l-appellant, mill-aġir kolpuż, jekk mhux doluz ta' l-appellata. Hu veru illi fiċ-ċitazzjoni, fi-esposizzjoni tal-premessi għat-talba jingħad illi bl-aġir allegat tal-appellata gew vjolati d-drittijiet naturali umani ta' l-appellant għall-difża libera, żmien utili u eżenzjoni minn frodi u xi whud minn dawn id-drittijiet huma anki espressament imsemmija u protetti fil-Kostituzzjoni preżenti ta' Malta. Izda l-ewwelnett daww' id-drittijiet ma bdewx jeżistu meta giet promulgata dik il-Kostituzzjoni imma kienu anki qabel rikonoxxjuti u protetti fis-sistema ta' pajjiżna. It-tieninnett m'hemmx xejn li jimpedixxi illi ksur ta' dritt espressament protett mill-Kostituzzjoni — suppost li tassew sar — jista wkoll fi-istess nin jagħti lok għal rimadju taħt il-ligi ordinarja u kwindi jiġi persegwit bil-proċeduri ordinarji. Anzi l-artikolu 47 (1) tal-Kostituzzjoni espressament jiddisponi illi r-rikors kostituzzjonali li Prim'Awla kontemplat f'dak l-artikolu hu "without prejudice to any other action with respect to the same matter that is lawfully available", u fis-subartikolu (2) jawtorizza li dik il-Qorti li tiddeklina li teżercita s-setgħat tagħha taħtu meta tkun soddisfatta "that adequate means of redress for the contravention alleged are or have been available to the person concerned under any other law."

Dan vwoldiri illi, jekk "ex hypothesi" kien hemm il-htijiet addebitati mill-appellant lill-appellata, l-appellant setgħa jitlob ir-rimedju ordinarju tad-danni taħt il-Kodiċi Civili bil-proċedura ordinarja — (dejjem s'intendi jekk, bħala kwistjoni ta' meritu, dak ir-rimedju hu kompetenti) — ankorke talvolta daww' il-htijiet jimpostaw wkoll infrazzjoni tad-drittijiet fundamentali protetti fil-Kostituzzjoni; anzi, aktarx milli

"sata jażgħel", kien normalment obligat li jinqeda bir-ri-medju ordinarju minflok iŋttx dak kostituzzjonali.

Hekk evidentement — bhala procedura — għamel l-appellant fil-każ preżenti. U ġa la darba dan ma kienx każ ta' proceduri inizjati u ta' sentenza mogħtija taħt id-disposizzjonijiet ta' l-imsemmi artikolu 47 tal-Kostituzzjoni, l-appell ma jmissx lill-Qorti Kostituzzjonali li l-ġurisdizzjoni tagħha hi limitata kif jipprovdi l-artikolu 86 (2): l-appell kien imiss lil din il-Qorti u sar sewwa bil-mod ordinarju tan-nota u petizzjoni.

Għal dawn il-motivi l-Qorti tiċhad l-eċċezzjoni preliminari sollevata mill-appellata u tordna t-trattazzjoni ulterjuri ta' l-appell. L-ispejjeż ta' din id-deċiżjoni tħallashom l-appellata.

---